

ਇਹ ਤੱਥਸ਼ੀਟ ਆਮ ਜਾਣਕਾਰੀ ਦੇਣ ਦੇ ਮੰਤਵਾਂ ਲਈ ਤਿਆਰ ਕੀਤੀ ਗਈ ਹੈ। ਇਹ ਕੋਈ ਕਾਨੂੰਨੀ ਡਾਕੂਮੈਂਟ ਨਹੀਂ ਹੈ। ਕਾਨੂੰਨ ਦੇ ਅਰਥਾਂ ਅਤੇ ਵਰਤੋਂ ਦੇ ਮੰਤਵਾਂ ਲਈ ਕਿਰਪਾ ਕਰਕੇ ਵਰਕਰਜ਼ ਕੰਪਨਸੇਸ਼ਨ ਐਕਟ ਅਤੇ ਰੀਹੈਬਲੀਟੇਸ਼ਨ ਸਰਵਿਸਿਜ਼ ਐਂਡ ਕਲੇਮਜ਼ ਮੈਨੂਅਲ, ਵੈਲੀਊਮਜ਼ I ਅਤੇ II ਦੇਖੋ।


ਸੋਧਿਆ: ਅਪਰੈਲ 2016

ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

ਆਮ ਜਾਣਕਾਰੀ

ਜੇ ਤੁਸੀਂ ਆਪਣੇ ਕਲੇਮ ਬਾਰੇ ਵਰਕਸੇਫ ਬੀ ਸੀ ਵਲੋਂ ਕੀਤੇ ਗਏ ਕਿਸੇ ਫੈਸਲੇ ਨਾਲ ਅਸਹਿਮਤ ਹੋਵੋ ਤਾਂ ਤੁਸੀਂ ਉਸ ਫੈਸਲੇ ਵਿਰੁੱਧ ਅਪੀਲ ਕਰ ਸਕਦੇ ਹੋ। ਵਰਕਰਜ਼ ਕੰਪਨਸੇਸ਼ਨ ਸਿਸਟਮ ਵਿਚ ਅਪੀਲ ਦੇ ਦੋ ਪੱਧਰ ਹਨ। ਬਹੁਤੇ ਮਾਮਲਿਆਂ ਲਈ, ਅਪੀਲ ਦਾ ਪਹਿਲਾ ਪੱਧਰ **ਰਿਵੀਊ ਡਿਵੀਜ਼ਨ** ਹੈ ਅਤੇ ਅਪੀਲ ਦਾ ਦੂਜਾ ਪੱਧਰ **ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ)** ਹੈ। ਰਿਵੀਊ ਡਿਵੀਜ਼ਨ ਕੋਲ ਕੀਤੀ ਜਾਣ ਵਾਲੀ ਅਪੀਲ ਨੂੰ "ਰਿਵੀਊ" ਆਖਿਆ ਜਾਂਦਾ ਹੈ। ਡਬਲਯੂ ਸੀ ਏ ਟੀ ਕੋਲ ਕੀਤੀ ਜਾਣ ਵਾਲੀ ਅਪੀਲ ਨੂੰ "ਅਪੀਲ" ਆਖਿਆ ਜਾਂਦਾ ਹੈ।

ਇਸ ਆਮ ਕਾਰਵਾਈ ਵਿਚ ਕੁਝ ਛੋਟਾਂ ਵੀ ਹਨ। ਉਦਾਹਰਣ ਲਈ, ਵਿਤਕਰੇ ਨਾਲ ਸੰਬੰਧਿਤ ਸ਼ਿਕਾਇਤਾਂ ਬਾਰੇ ਫੈਸਲਿਆਂ ਦੀ ਅਪੀਲ ਰਿਵੀਊ ਡਿਵੀਜ਼ਨ ਕੋਲ ਨਹੀਂ ਕੀਤੀ ਜਾ ਸਕਦੀ, ਪਰ ਇਹ ਸਿੱਧੀ ਡਬਲਯੂ ਸੀ ਏ ਟੀ ਨੂੰ ਕੀਤੀ ਜਾਣੀ ਜ਼ਰੂਰੀ ਹੈ।



ਜ਼ਿਆਦਾ ਜਾਣਕਾਰੀ ਲਈ:

ਵੈੱਬਸਾਈਟ: gov.bc.ca/workersadvisers

ਤੱਥਸ਼ੀਟ ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਕੀ ਹੈ?

ਡਬਲਯੂ ਸੀ ਏ ਟੀ ਇਕ ਅਪੀਲ ਟ੍ਰਿਬਿਊਨਲ ਹੈ ਜਿਸ ਕੋਲ ਵਰਕਸੇਫ ਬੀ ਸੀ ਅਤੇ ਰਿਵੀਊ ਡਿਵੀਜ਼ਨ ਵਲੋਂ ਕੀਤੇ ਗਏ ਫੈਸਲਿਆਂ ਨੂੰ ਬਦਲਣ ਦਾ ਕਾਨੂੰਨੀ ਅਧਿਕਾਰ ਹੈ। ਡਬਲਯੂ ਸੀ ਏ ਟੀ, ਵਰਕਸੇਫ ਬੀ ਸੀ ਅਤੇ ਰਿਵੀਊ ਡਿਵੀਜ਼ਨ ਤੋਂ ਆਜ਼ਾਦ ਹੈ।

ਅਪੀਲਾਂ ਦਾ ਫੈਸਲਾ ਇਕ ਪੈਨਲ ਵਲੋਂ ਕੀਤਾ ਜਾਂਦਾ ਹੈ। ਬਹੁਤੇ ਪੈਨਲ ਇੱਕ ਵਾਈਸ ਚੇਅਰ ਤੋਂ ਬਣੇ ਹੋਏ ਹੁੰਦੇ ਹਨ।

ਡਬਲਯੂ ਸੀ ਏ ਟੀ ਅਪੀਲ ਦਾ ਆਖਰੀ ਪੱਧਰ ਹੈ, ਅਤੇ ਬਹੁਤੇ ਕੇਸਾਂ ਵਿਚ ਇਸ ਦਾ ਫੈਸਲਾ ਅੰਤਿਮ ਅਤੇ ਪੱਕਾ ਹੁੰਦਾ ਹੈ।

ਅਪੀਲ ਕੌਣ ਕਰ ਸਕਦਾ ਹੈ?

ਕੋਈ ਵੀ ਉਹ ਵਿਅਕਤੀ ਡਬਲਯੂ ਸੀ ਏ ਟੀ ਕੋਲ ਅਪੀਲ ਕਰ ਸਕਦਾ ਹੈ ਜਿਸ 'ਤੇ ਵਰਕਸੇਫ ਬੀ ਸੀ ਦੇ ਕਿਸੇ ਫੈਸਲੇ ਜਾਂ ਰਿਵੀਊ ਡਿਵੀਜ਼ਨ ਵਲੋਂ ਕੀਤੇ ਗਏ ਕਿਸੇ ਫੈਸਲੇ ਦਾ ਸਿੱਧਾ ਅਸਰ ਪਿਆ ਹੈ।

ਜੇ ਤੁਸੀਂ ਅਪੀਲ ਕਰਦੇ ਹੋ ਤਾਂ ਤੁਸੀਂ ਅਪੀਲ ਕਰਤਾ (ਅਪੈਲੇਂਟ) ਹੁੰਦੇ ਹੋ ਅਤੇ ਤੁਹਾਡੇ ਕੰਮ-ਮਾਲਕ ਨੂੰ ਉੱਤਰਦਾਇਕ (ਰਿਸਪੌਂਡੈਂਟ) ਵਜੋਂ ਹਿੱਸਾ ਲੈਣ ਲਈ ਸੱਦਾ ਦਿੱਤਾ ਜਾਵੇਗਾ। ਜੇ ਤੁਹਾਡਾ ਕੰਮ-ਮਾਲਕ ਅਪੀਲ ਕਰਦਾ ਹੈ ਤਾਂ ਤੁਹਾਡਾ ਕੰਮ-ਮਾਲਕ ਅਪੀਲ ਕਰਤਾ ਹੋਵੇਗਾ ਅਤੇ ਤੁਹਾਨੂੰ ਉੱਤਰਦਾਇਕ ਵਜੋਂ ਅਪੀਲ ਵਿਚ ਹਿੱਸਾ ਲੈਣ ਲਈ ਸੱਦਾ ਦਿੱਤਾ ਜਾਵੇਗਾ।

ਕੀ ਮੈਨੂੰ ਆਪਣੇ ਕੰਮ-ਮਾਲਕ ਦੀ ਅਪੀਲ ਵਿਚ ਹਿੱਸਾ ਲੈਣਾ ਚਾਹੀਦਾ ਹੈ?

ਜੇ ਇਹ ਅਪੀਲ ਤੁਹਾਡੇ ਵਰਕਸੇਫ ਬੀ ਸੀ ਦੇ ਭੱਤਿਆਂ 'ਤੇ ਅਸਰ ਪਾ ਸਕਦੀ ਹੋਵੇ ਤਾਂ ਤੁਹਾਨੂੰ ਆਪਣੇ ਕੰਮ-ਮਾਲਕ ਦੀ ਅਪੀਲ ਵਿਚ ਹਿੱਸਾ ਲੈਣ ਬਾਰੇ ਵਿਚਾਰ ਕਰਨੀ ਚਾਹੀਦੀ ਹੈ। ਅਪੀਲ ਵਿਚ ਹਿੱਸਾ ਲੈਣ ਲਈ ਤੁਹਾਡੇ ਲਈ ਭਰਿਆ ਹੋਇਆ ਨੋਟਿਸ ਔਫ ਪਾਰਟੀਸੀਪੇਸ਼ਨ ਫਾਰਮ (ਹਿੱਸਾ ਲੈਣ ਦੇ ਨੋਟਿਸ ਵਾਲਾ ਫਾਰਮ) ਡਬਲਯੂ ਸੀ ਏ ਟੀ ਨੂੰ ਭੇਜਣਾ ਜ਼ਰੂਰੀ ਹੈ।

ਡਬਲਯੂ ਸੀ ਏ ਟੀ ਕੋਲ ਕਿਹੜੇ ਫੈਸਲਿਆਂ ਦੀ ਅਪੀਲ ਕੀਤੀ ਜਾ ਸਕਦੀ ਹੈ?

ਰਿਵੀਊ ਡਿਵੀਜ਼ਨ ਦੇ ਬਹੁਤੇ ਫੈਸਲਿਆਂ ਦੀ ਡਬਲਯੂ ਸੀ ਏ ਟੀ ਕੋਲ ਅਪੀਲ ਕੀਤੀ ਜਾ ਸਕਦੀ ਹੈ। ਰਿਵੀਊ ਡਿਵੀਜ਼ਨ ਦੇ ਕੁਝ ਫੈਸਲੇ ਅੰਤਿਮ ਹੁੰਦੇ ਹਨ ਅਤੇ ਉਨ੍ਹਾਂ ਦੀ ਡਬਲਯੂ ਸੀ ਏ ਟੀ ਕੋਲ ਅਪੀਲ ਨਹੀਂ ਕੀਤੀ ਜਾ ਸਕਦੀ ਹੈ। ਇਨ੍ਹਾਂ ਵਿਚ ਸ਼ਾਮਲ ਹਨ:

- ਵੇਕੇਸ਼ਨਲ ਰੀਹੈਬਲੀਟੇਸ਼ਨ ਬੈਨੇਫਿਟਸ ਬਾਰੇ ਫੈਸਲੇ;

ਤੱਥਸ਼ੀਟ ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

- ਪੱਕੀ ਡਿਸਏਬਿਲਟੀ ਦੇ ਫੈਸਲਿਆਂ ਦੀ ਅਦਲਾ-ਬਦਲੀ ਬਾਰੇ ਫੈਸਲੇ;
- ਕਾਰਵਾਈਆਂ ਜਾਂ ਕਿਸੇ ਰਿਵੀਊ ਅਫਸਰ ਵਲੋਂ ਕੀਤੇ ਗਏ "ਰਿਵੀਊ" ਦੇ ਢੰਗ ਬਾਰੇ ਫੈਸਲੇ (ਸਮੇਤ ਸਮਾਂ ਵਧਾਉਣ ਲਈ ਕੀਤੀ ਗਈ ਬੇਨਤੀ ਨੂੰ ਨਾਂਹ ਕਰਨ ਦੇ);
- ਪੱਕੀ ਡਿਸਏਬਿਲਟੀ ਦੇ ਕੁਝ ਫੈਸਲੇ (ਇਸ ਬਾਰੇ ਜ਼ਿਆਦਾ ਜਾਣਕਾਰੀ ਲੈਣ ਲਈ ਕਿਰਪਾ ਕਰਕੇ ਆਪਣੇ ਨੇੜੇ ਦੇ ਵਰਕਰਜ਼ ਅਡਵਾਈਜ਼ਰਜ਼ ਆਫਿਸ ਨਾਲ ਸੰਪਰਕ ਕਰੋ); ਅਤੇ
- ਪੜਤਾਲਾਂ ਅਤੇ ਨਵੇਂ ਫੈਸਲੇ ਲਈ ਵਰਕਸੇਫ ਬੀ ਸੀ ਨੂੰ ਫੈਸਲੇ ਵਾਪਸ ਭੇਜਣਾ। (ਪਰ, ਫੈਸਲੇ ਵਾਪਸ ਭੇਜਣ ਨਾਲ ਆਈਆਂ ਹਿਦਾਇਤਾਂ ਬਾਰੇ ਅਪੀਲ ਕੀਤੀ ਜਾ ਸਕਦੀ ਹੈ।)

ਕੀ ਮੈਂ ਵਰਕਸੇਫ ਬੀ ਸੀ ਦੇ ਫੈਸਲਿਆਂ ਦੀ ਡਬਲਯੂ ਸੀ ਏ ਟੀ ਕੋਲ ਸਿੱਧੀ ਅਪੀਲ ਕਰ ਸਕਦਾ/ਸਕਦੀ ਹਾਂ?

ਆਮ ਤੌਰ 'ਤੇ, ਇਸ ਤੋਂ ਪਹਿਲਾਂ ਕਿ ਤੁਸੀਂ ਡਬਲਯੂ ਸੀ ਏ ਟੀ ਕੋਲ ਅਪੀਲ ਕਰ ਸਕੋ ਤੁਹਾਡੇ ਲਈ ਰਿਵੀਊ ਡਿਵੀਜ਼ਨ ਦੇ ਕਾਰਜ ਵਿਚ ਦੀ ਲੰਘਣਾ ਜ਼ਰੂਰੀ ਹੈ। ਪਰ, ਫੈਸਲਿਆਂ ਦੀਆਂ ਅੱਗੇ ਦੱਸੀਆਂ ਕਿਸਮਾਂ ਦੀ ਅਪੀਲ ਸਿੱਧੀ ਡਬਲਯੂ ਸੀ ਏ ਟੀ ਕੋਲ ਕੀਤੀ ਜਾਣੀ ਜ਼ਰੂਰੀ ਹੈ:

- ਵਿਤਕਰੇ ਵਾਲੇ ਮਾਮਲੇ; ਅਤੇ
- ਵਰਕਸੇਫ ਬੀ ਸੀ ਦੇ ਇਨ੍ਹਾਂ ਚੀਜ਼ਾਂ ਬਾਰੇ ਫੈਸਲੇ ਕਿ ਕੀ ਤੁਹਾਡਾ ਕਲੇਮ ਦੁਬਾਰਾ ਖੋਲ੍ਹਿਆ ਜਾਵੇਗਾ ਜਾਂ ਨਹੀਂ ਜੇ ਤੁਸੀਂ ਦੁਬਾਰਾ ਖੋਲ੍ਹਣ ਲਈ ਰਸਮੀ ਤੌਰ 'ਤੇ ਅਪਲਾਈ ਕੀਤਾ ਹੈ।

ਕੋਈ ਅਪੀਲ ਸ਼ੁਰੂ ਕਰਨ ਲਈ ਅੰਤਿਮ ਤਾਰੀਕ ਕੀ ਹੈ?

ਜੇ ਤੁਸੀਂ ਰਿਵੀਊ ਡਿਵੀਜ਼ਨ ਦੇ ਕਿਸੇ ਫੈਸਲੇ ਦੀ ਅਪੀਲ ਕਰ ਰਹੇ ਹੋ ਤਾਂ ਤੁਹਾਡਾ ਅਪੀਲ ਦਾ ਨੋਟਿਸ ਡਬਲਯੂ ਸੀ ਏ ਟੀ ਨੂੰ ਰਿਵੀਊ ਡਿਵੀਜ਼ਨ ਦੇ ਫੈਸਲੇ ਦੀ ਤਾਰੀਕ ਤੋਂ ਬਾਅਦ 30 ਦਿਨਾਂ ਦੇ ਵਿਚ ਵਿਚ ਮਿਲਣਾ ਜ਼ਰੂਰੀ ਹੈ।

ਜੇ ਤੁਸੀਂ ਵਰਕਸੇਫ ਬੀ ਸੀ ਦੇ ਕਿਸੇ ਵਿਤਕਰੇ ਦੀ ਜਾਂ ਕਲੇਮ ਦੁਬਾਰਾ ਖੋਲ੍ਹਣ ਦੇ ਫੈਸਲੇ ਦੀ ਡਬਲਯੂ ਸੀ ਏ ਟੀ ਕੋਲ ਸਿੱਧੇ ਅਪੀਲ ਕਰ ਰਹੇ ਹੋ ਤਾਂ ਤੁਹਾਡਾ ਅਪੀਲ ਦਾ ਨੋਟਿਸ ਡਬਲਯੂ ਸੀ ਏ ਟੀ ਨੂੰ ਰਿਵੀਊ ਡਿਵੀਜ਼ਨ ਦੇ ਫੈਸਲੇ ਦੀ ਤਾਰੀਕ ਤੋਂ ਬਾਅਦ 90 ਦਿਨਾਂ ਦੇ ਵਿਚ ਵਿਚ ਮਿਲਣਾ ਜ਼ਰੂਰੀ ਹੈ।

ਸਾਡਾ ਦਫਤਰ ਇਹ ਸਲਾਹ ਦਿੰਦਾ ਹੈ ਕਿ ਤੁਸੀਂ ਫੋਰਨ ਆਪਣੇ ਕਲੇਮ ਦੀ ਫਾਇਲ ਦੀ ਕਾਪੀ ਮੰਗੋ ਜਾਂ ਆਪਣੇ ਕਲੇਮ ਦੀ ਫਾਇਲ ਤੱਕ ਔਨਲਾਈਨ ਪਹੁੰਚ ਕਰਨ ਲਈ ਵਰਕਸੇਫ ਬੀ ਸੀ ਨਾਲ ਰਜਿਸਟਰ ਹੋਵੋ। ਪਰ, ਅਸੀਂ ਇਹ ਵੀ ਸਲਾਹ ਦਿੰਦੇ ਹਾਂ ਕਿ ਤੁਸੀਂ ਆਪਣਾ ਅਪੀਲ ਦੇ ਨੋਟਿਸ ਦਾ ਫਾਰਮ 30 ਦਿਨਾਂ ਦੀ ਅੰਤਿਮ ਤਾਰੀਕ ਤੋਂ ਥੋੜ੍ਹਾ ਜਿਹਾ ਹੀ ਪਹਿਲਾਂ ਭੇਜਣ ਬਾਰੇ ਵਿਚਾਰ ਕਰੋ। ਇਸ ਨਾਲ ਤੁਹਾਨੂੰ ਜੇ ਲੋੜ ਹੋਵੇ

ਤੱਥਸੀਟ ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

ਤਾਂ ਹੋਰ ਸਬੂਤ ਦੇਣ ਅਤੇ ਅਪੀਲ ਲਈ ਤਿਆਰੀ ਕਰਨ ਲਈ ਕੁਝ ਵਾਧੂ ਸਮਾਂ ਮਿਲੇਗਾ। ਪਰ ਜੇ ਤੁਸੀਂ ਇਹ ਕਰਦੇ ਹੋ ਤਾਂ ਇਹ ਪੱਕਾ ਕਰੋ ਕਿ ਅੰਤਿਮ ਤਾਰੀਕ ਨਾ ਖੁੰਝ ਜਾਵੇ।

ਮੈਂ ਅਪੀਲ ਕਿਵੇਂ ਸ਼ੁਰੂ ਕਰਨੀ ਹੈ?

ਅਪੀਲ ਸ਼ੁਰੂ ਕਰਨ ਲਈ ਤੁਹਾਨੂੰ ਅਪੀਲ ਦੇ ਨੋਟਿਸ ਦਾ ਫਾਰਮ ਭਰਨ ਅਤੇ ਡਬਲਯੂ ਸੀ ਏ ਟੀ ਨੂੰ ਭੇਜਣ ਦੀ ਲੋੜ ਹੈ ਤਾਂ ਜੋ ਉਨ੍ਹਾਂ ਨੂੰ ਇਹ ਅੰਤਿਮ ਤਾਰੀਕ ਤੋਂ ਪਹਿਲਾਂ ਮਿਲ ਜਾਵੇ।

ਅਪੀਲ ਦੇ ਨੋਟਿਸ ਦਾ ਫਾਰਮ, ਡਬਲਯੂ ਸੀ ਏ ਟੀ ਤੋਂ, ਵਰਕਸੇਫ ਬੀ ਸੀ ਦੇ ਕਿਸੇ ਵੀ ਦਫਤਰ ਤੋਂ ਜਾਂ ਵਰਕਰਜ਼ ਅਡਵਾਈਜ਼ਰ ਦੇ ਕਿਸੇ ਵੀ ਦਫਤਰ ਤੋਂ ਲਿਆ ਜਾ ਸਕਦਾ ਹੈ। ਇਹ ਫਾਰਮ ਔਨਲਾਈਨ ਡਬਲਯੂ ਸੀ ਏ ਟੀ ਦੇ ਵੈੱਬਸਾਈਟ www.wcat.bc.ca, ਵਰਕਸੇਫ ਬੀ ਸੀ ਦੇ ਵੈੱਬਸਾਈਟ www.worksafebc.com ਜਾਂ ਵਰਕਰਜ਼ ਅਡਵਾਈਜ਼ਰ ਆਫਿਸ ਦੇ ਵੈੱਬਸਾਈਟ gov.bc.ca/workersadvisers 'ਤੇ ਵੀ ਉਪਲਬਧ ਹੈ।

ਤੁਹਾਡੇ ਲਈ ਜਾਂ ਤੁਹਾਡੇ ਨੁਮਾਇੰਦੇ ਲਈ ਅਪੀਲ ਦੇ ਨੋਟਿਸ ਦੇ ਫਾਰਮ 'ਤੇ ਦਸਖਤ ਕਰਨਾ ਜ਼ਰੂਰੀ ਹੈ। ਜੇ ਤੁਹਾਡਾ ਨੁਮਾਇੰਦਾ ਤੁਹਾਡੀ ਤਰਫੋਂ ਅਪੀਲ ਦੇ ਨੋਟਿਸ ਦੇ ਫਾਰਮ 'ਤੇ ਦਸਖਤ ਕਰਦਾ ਹੈ ਤਾਂ ਉਸ ਲਈ ਇਹ ਕਹਿੰਦੀ ਹੋਈ ਆਗਿਆ ਵੀ ਨਾਲ ਲਾਉਣਾ ਜ਼ਰੂਰੀ ਹੈ ਕਿ ਤੁਸੀਂ ਦਸਖਤ ਕੀਤੇ ਹਨ, ਜੇ ਤੁਹਾਡਾ ਨੁਮਾਇੰਦਾ ਵਰਕਰਜ਼ ਅਡਵਾਈਜ਼ਰ ਨਹੀਂ ਹੈ।

ਤਿੰਨ ਹਫਤਿਆਂ ਦੇ ਵਿਚ ਵਿਚ, ਡਬਲਯੂ ਸੀ ਏ ਟੀ ਤੁਹਾਨੂੰ ਇਹ ਦੱਸਣ ਵਾਲੀ ਚਿੱਠੀ ਭੇਜੇਗਾ ਕਿ ਤੁਹਾਡਾ ਅਪੀਲ ਦੇ ਨੋਟਿਸ ਦਾ ਫਾਰਮ ਮਿਲ ਗਿਆ ਹੈ। ਜੇ ਅਜਿਹਾ ਨਹੀਂ ਹੁੰਦਾ ਤਾਂ ਤੁਹਾਨੂੰ ਫੌਰਨ ਇਨ੍ਹਾਂ ਨੰਬਰਾਂ 'ਤੇ ਡਬਲਯੂ ਸੀ ਏ ਟੀ ਨੂੰ ਫੋਨ ਕਰਨਾ ਚਾਹੀਦਾ ਹੈ:

ਵੈਨਕੂਵਰ ਦਾ ਇਲਾਕਾ: 604-664-7800

ਬੀ ਸੀ ਵਿਚ ਮੁਫਤ: 1-800-663-2782

ਤੁਸੀਂ ਆਪਣੀ ਅਪੀਲ ਡਬਲਯੂ ਸੀ ਏ ਟੀ ਨੂੰ ਫੋਨ ਕਰਕੇ ਅਤੇ ਆਪਣਾ ਨਾਂ, ਚਿੱਠੀ ਪੱਤਰ ਲਈ ਐਡਰੈਸ, ਟੈਲੀਫੋਨ ਨੰਬਰ, ਵਰਕਸੇਫ ਬੀ ਸੀ ਦਾ/ਦੇ ਕਲੇਮ ਨੰਬਰ, ਅਤੇ ਰਿਵੀਊ ਡਿਵੀਜ਼ਨ ਦੇ ਫੈਸਲੇ ਦਾ ਰੈਫਰੈਂਸ ਨੰਬਰ ਦੇ ਕੇ ਵੀ ਸ਼ੁਰੂ ਕਰ ਸਕਦੇ ਹੋ। ਤੁਹਾਨੂੰ ਰਿਵੀਊ ਡਿਵੀਜ਼ਨ ਦੇ ਫੈਸਲੇ ਦੀ ਉਸ ਚਿੱਠੀ ਦੀ ਤਾਰੀਕ ਦੀ ਵੀ ਲੋੜ ਪਵੇਗੀ ਜਿਸ ਦੀ ਤੁਸੀਂ ਅਪੀਲ ਕਰਨਾ ਚਾਹੁੰਦੇ ਹੋ। ਜੇ ਤੁਸੀਂ ਅਪੀਲ ਲਈ ਅੰਤਿਮ ਤਾਰੀਕ ਤੋਂ ਪਹਿਲਾਂ ਡਬਲਯੂ ਸੀ ਏ ਟੀ ਨੂੰ ਫੋਨ ਕਰਦੇ ਹੋ ਤਾਂ ਡਬਲਯੂ ਸੀ ਏ ਟੀ ਤੁਹਾਨੂੰ ਭਰਿਆ ਹੋਇਆ ਫਾਰਮ ਭੇਜਣ ਲਈ 21 ਹੋਰ ਦਿਨ ਦੇਵੇਗਾ।

ਮਹੱਤਵਪੂਰਨ: ਜਦੋਂ ਤੁਸੀਂ ਡਬਲਯੂ ਸੀ ਏ ਟੀ ਨੂੰ ਫੋਨ ਕਰੋ ਤਾਂ ਤੁਹਾਨੂੰ ਇਸ ਚੀਜ਼ ਦੇ ਸਬੂਤ ਵਜੋਂ ਅਪੀਲ ਕਨਫਰਮੇਸ਼ਨ ਨੰਬਰ ਮੰਗਣਾ ਚਾਹੀਦਾ ਹੈ ਕਿ ਤੁਸੀਂ ਅੰਤਿਮ ਤਾਰੀਕ ਤੋਂ ਪਹਿਲਾਂ ਫੋਨ ਕੀਤਾ ਹੈ।

ਤੱਥਸ਼ੀਟ ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

ਜਦੋਂ ਤੁਸੀਂ ਅਪੀਲ ਦੇ ਨੋਟਿਸ ਦਾ ਫਾਰਮ ਭੇਜਦੇ ਹੋ ਤਾਂ ਡਬਲਯੂ ਸੀ ਏ ਟੀ ਆਪਣੇ ਆਪ ਹੀ ਵਰਕਸੇਫ ਬੀ ਸੀ ਨੂੰ ਕਹੇਗਾ ਕਿ ਉਹ ਤੁਹਾਨੂੰ ਤੁਹਾਡੇ ਕਲੇਮ ਦੀ ਫਾਇਲ ਦੀ ਤਾਜ਼ਾ ਕਾਪੀ ਭੇਜੇ।

ਮੈਂ ਆਪਣੇ ਅਪੀਲ ਦੇ ਨੋਟਿਸ ਦਾ ਫਾਰਮ ਡਬਲਯੂ ਸੀ ਏ ਟੀ ਨੂੰ ਕਿਵੇਂ ਭੇਜਣਾ ਹੈ?

ਤੁਸੀਂ ਅਪੀਲ ਦੇ ਨੋਟਿਸ ਦਾ ਫਾਰਮ ਡਬਲਯੂ ਸੀ ਏ ਟੀ ਨੂੰ 604-664-7898 'ਤੇ ਫੈਕਸ ਕਰ ਸਕਦੇ ਹੋ।

ਜੇ ਮੇਰਾ ਅਪੀਲ ਦੇ ਨੋਟਿਸ ਦਾ ਫਾਰਮ ਲੇਟ ਹੋ ਜਾਵੇ ਤਾਂ ਕੀ ਹੁੰਦਾ ਹੈ?

ਜੇ ਤੁਹਾਡਾ ਅਪੀਲ ਦੇ ਨੋਟਿਸ ਦਾ ਫਾਰਮ ਡਬਲਯੂ ਸੀ ਏ ਟੀ ਨੂੰ 30 ਦਿਨਾਂ ਦੀ ਜਾਂ 90 ਦਿਨਾਂ ਦੀ ਅੰਤਿਮ ਤਾਰੀਕ ਦੇ ਵਿਚ ਵਿਚ ਨਹੀਂ ਮਿਲਦਾ ਤਾਂ ਤੁਹਾਡੀ ਅਪੀਲ ਸ਼ੁਰੂ ਨਹੀਂ ਹੋਵੇਗੀ। ਇਸ ਦੀ ਬਜਾਏ, ਤੁਹਾਨੂੰ ਸਮਾਂ ਵਧਾਉਣ ਲਈ ਬੇਨਤੀ ਕਰਨੀ ਪਵੇਗੀ।

ਸਮਾਂ ਵਧਾਉਣ ਲਈ ਬੇਨਤੀ ਕਰਨ ਲਈ ਤੁਹਾਨੂੰ ਐਕਸਟੈਨਸ਼ਨ ਐਂਡ ਟਾਈਮ ਟੂ ਅਪੀਲ ਐਪਲੀਕੇਸ਼ਨ ਫਾਰਮ (ਅਪੀਲ ਦੇ ਅਰਜ਼ੀ ਫਾਰਮ ਲਈ ਸਮਾਂ ਵਧਾਉਣਾ) ਮੁਕੰਮਲ ਕਰਨ ਅਤੇ ਆਪਣੇ ਅਪੀਲ ਦੇ ਨੋਟਿਸ ਦੇ ਫਾਰਮ ਨਾਲ ਡਬਲਯੂ ਸੀ ਏ ਟੀ ਨੂੰ ਭੇਜਣ ਦੀ ਲੋੜ ਹੈ।

ਤੁਹਾਨੂੰ ਇਕ ਚਿੱਠੀ ਵੀ ਭੇਜਣੀ ਪਵੇਗੀ ਜਿਸ ਵਿਚ ਉਹ ਖਾਸ ਕਾਰਨ ਦੱਸਣਾ ਜਾਂ ਦੱਸਣੇ ਪੈਣਗੇ ਕਿ ਤੁਹਾਡੀ ਅਪੀਲ ਲੇਟ ਕਿਉਂ ਹੋਈ ਸੀ। ਤੁਹਾਡੀ ਚਿੱਠੀ ਵਿਚ ਇਹ ਦੱਸਣਾ ਵੀ ਜ਼ਰੂਰੀ ਹੈ ਕਿ ਸਮਾਂ ਵਧਾਉਣ ਲਈ ਤੁਹਾਡੀ ਬੇਨਤੀ ਨੂੰ ਪ੍ਰਵਾਨ ਨਾ ਕੀਤੇ ਜਾਣਾ ਬੇਇਨਸਾਫੀ ਕਿਉਂ ਹੋਵੇਗੀ। ਡਬਲਯੂ ਸੀ ਏ ਟੀ ਤੁਹਾਡੀ ਬੇਨਤੀ ਨੂੰ ਮੰਨਣ ਤੋਂ ਨਾਂਹ ਕਰ ਸਕਦਾ ਹੈ ਅਤੇ ਇਸ ਦੇ ਨਤੀਜੇ ਵਜੋਂ ਇਸ ਚੀਜ਼ ਦੀ ਕੋਈ ਗਾਰੰਟੀ ਨਹੀਂ ਹੈ ਕਿ ਤੁਹਾਡਾ ਸਮਾਂ ਵਧਾਇਆ ਜਾਵੇਗਾ।

ਜ਼ਿਆਦਾ ਜਾਣਕਾਰੀ ਲਈ, ਕਿਰਪਾ ਕਰਕੇ ਸਾਡੀ ਸਮਾਂ ਵਧਾਉਣ ਲਈ ਅਰਜ਼ੀਆਂ ਨਾਂ ਦੀ ਤੱਥਸ਼ੀਟ ਦੇਖੋ।

ਅਪੀਲਾਂ ਕਿਵੇਂ ਸੁਣੀਆਂ ਜਾਂਦੀਆਂ ਹਨ?

ਚੋਣ 1: ਪੜ੍ਹਨਾ ਅਤੇ ਵਿਚਾਰਨਾ

“ਪੜ੍ਹਨਾ ਅਤੇ ਵਿਚਾਰਨਾ” ਅਪੀਲ ਦੀ ਇਕ ਲਿਖਤੀ ਕਾਰਵਾਈ ਹੈ। ਇਸ ਕਿਸਮ ਦੀ ਅਪੀਲ ਵਿਚ, ਡਬਲਯੂ ਸੀ ਏ ਟੀ ਦਾ ਪੈਨਲ ਤੁਹਾਡੀ ਫਾਇਲ ਪੜ੍ਹੇਗਾ ਅਤੇ ਰਸਮੀ ਸੁਣਵਾਈ ਕੀਤੇ ਬਿਨਾਂ ਤੁਹਾਡੀ ਅਪੀਲ 'ਤੇ ਫੈਸਲਾ ਦੇਵੇਗਾ।

ਤੱਥਸ਼ੀਟ ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

ਜੇ ਤੁਹਾਡੀ ਅਪੀਲ ਇਸ ਤਾਰੀਕੇ ਨਾਲ ਸੁਣੀ ਜਾਂਦੀ ਹੈ ਤਾਂ ਡਬਲਯੂ ਸੀ ਏ ਟੀ ਤੁਹਾਨੂੰ ਇਕ ਚਿੱਠੀ ਭੇਜੇਗਾ ਜਿਸ ਵਿਚ ਇਹ ਦੱਸਿਆ ਗਿਆ ਹੋਵੇਗਾ ਕਿ ਕੋਈ ਨਵੇਂ ਸਬੂਤ ਜਾਂ ਲਿਖਤੀ ਬਿਆਨ ਭੇਜਣ ਲਈ ਅੰਤਿਮ ਤਾਰੀਕ ਕਿਹੜੀ ਹੈ। ਬਹੁਤੇ ਕੇਸਾਂ ਵਿਚ, ਤੁਹਾਨੂੰ ਉਸ ਤਾਰੀਕ ਤੋਂ 21 ਦਿਨ ਮਿਲਣਗੇ ਜਦੋਂ ਵਰਕਸੇਫ ਬੀ ਸੀ ਨੇ ਡਬਲਯੂ ਸੀ ਏ ਟੀ ਨੂੰ ਇਹ ਦੱਸਿਆ ਹੈ ਕਿ ਤੁਹਾਨੂੰ ਤੁਹਾਡੀ ਫਾਇਲ ਦੀ ਜਾਣਕਾਰੀ ਭੇਜੀ ਗਈ ਸੀ। ਜੇ ਤੁਹਾਨੂੰ ਹੋਰ ਸਮੇਂ ਦੀ ਲੋੜ ਹੋਵੇ ਤਾਂ ਤੁਸੀਂ ਇਹ ਮੰਗ ਸਕਦੇ ਹੋ। ਡਬਲਯੂ ਸੀ ਏ ਟੀ ਹੋਰ ਜਾਣਕਾਰੀ ਭੇਜਣ ਲਈ 45 ਦਿਨਾਂ ਤੱਕ ਦਾ ਵਾਧੂ ਸਮਾਂ ਦੇਵੇਗਾ।

ਇਸ ਕਿਸਮ ਦੀ ਅਪੀਲ ਲਈ, ਤੁਸੀਂ ਇਕ ਚਿੱਠੀ ਲਿਖ ਸਕਦੇ ਹੋ ਅਤੇ ਆਪਣਾ ਪੱਖ ਦੱਸ ਸਕਦੇ ਹੋ। ਤੁਸੀਂ ਇਸ ਚਿੱਠੀ ਵਿਚ ਇਹ ਦੱਸ ਸਕਦੇ ਹੋ ਕਿ ਤੁਹਾਡੇ ਖਿਆਲ ਮੁਤਾਬਕ ਤੁਹਾਨੂੰ ਉਹ ਬੈਨੇਫਿਟਸ (ਫਾਇਦੇ) ਕਿਉਂ ਦਿੱਤੇ ਜਾਣੇ ਚਾਹੀਦੇ ਹਨ ਜਿਹੜੇ ਤੁਸੀਂ ਚਾਹੁੰਦੇ ਹੋ। ਇਸ ਨੂੰ ਰਿਟਨ ਸਬਮਿਸ਼ਨ (ਲਿਖਤੀ ਬਿਆਨ) ਆਖਿਆ ਜਾਂਦਾ ਹੈ। ਤੁਸੀਂ ਆਪਣੇ ਕੇਸ ਦੇ ਹੱਕ ਵਿਚ ਡਬਲਯੂ ਸੀ ਏ ਟੀ ਨੂੰ ਹੋਰ ਲਿਖਤੀ ਜਾਣਕਾਰੀ ਅਤੇ ਸਬੂਤ ਵੀ ਭੇਜ ਸਕਦੇ ਹੋ, ਜਿਵੇਂ ਕਿ ਕਿਸੇ ਡਾਕਟਰ ਜਾਂ ਸਾਥੀ ਵਰਕਰ ਵਲੋਂ ਹਿਮਾਇਤ ਦੀਆਂ ਚਿੱਠੀਆਂ।

ਜੇ ਤੁਹਾਡਾ ਕੰਮ-ਮਾਲਕ ਤੁਹਾਡੀ ਅਪੀਲ ਵਿਚ ਹਿੱਸਾ ਲੈਂਦਾ ਹੈ ਤਾਂ ਡਬਲਯੂ ਸੀ ਏ ਟੀ ਤੁਹਾਡੇ ਕੰਮ-ਮਾਲਕ ਨੂੰ ਤੁਹਾਡੇ ਲਿਖਤੀ ਬਿਆਨ ਅਤੇ ਨਵੇਂ ਸਬੂਤ ਦੀ ਕਾਪੀ ਭੇਜੇਗਾ ਅਤੇ ਤੁਹਾਡੇ ਕੰਮ-ਮਾਲਕ ਨੂੰ ਆਪਣੇ ਵਿਚਾਰ ਦੇਣ ਅਤੇ ਹੋਰ ਜਾਣਕਾਰੀ ਭੇਜਣ ਦਾ ਸੱਦਾ ਦੇਵੇਗਾ। ਜੇ ਤੁਹਾਡਾ ਕੰਮ-ਮਾਲਕ ਕੋਈ ਜਵਾਬ ਦਿੰਦਾ ਹੈ ਤਾਂ ਡਬਲਯੂ ਸੀ ਏ ਟੀ ਤੁਹਾਨੂੰ ਇਸ ਦੀ ਕਾਪੀ ਭੇਜੇਗਾ। ਡਬਲਯੂ ਸੀ ਏ ਟੀ ਫਿਰ ਤੁਹਾਨੂੰ ਤੁਹਾਡੇ ਕੰਮ-ਮਾਲਕ ਦੇ ਬਿਆਨ ਅਤੇ ਸਬੂਤ 'ਤੇ ਆਪਣੇ ਵਿਚਾਰ ਦੇਣ ਲਈ 14 ਦਿਨ ਦੇਵੇਗਾ।

ਚੋਣ 2: ਜ਼ਬਾਨੀ ਸੁਣਵਾਈ

ਅਪੀਲ ਦੀ ਦੂਜੀ ਕਿਸਮ ਜ਼ਬਾਨੀ ਸੁਣਵਾਈ ਹੈ, ਜਿਹੜੀ ਤੁਹਾਡੇ ਅਤੇ ਤੁਹਾਡੇ ਕੰਮ-ਮਾਲਕ ਲਈ ਆਪਣੇ ਸਬੂਤ ਨਿੱਜੀ ਤੌਰ 'ਤੇ ਪੇਸ਼ ਕਰਨ ਦਾ ਇਕ ਮੌਕਾ ਹੈ। ਤੁਸੀਂ ਅਪੀਲ ਦੇ ਨੋਟਿਸ ਦੇ ਆਪਣੇ ਫਾਰਮ 'ਤੇ ਜ਼ਬਾਨੀ ਸੁਣਵਾਈ ਲਈ ਬੇਨਤੀ ਕਰ ਸਕਦੇ ਹੋ। ਜੇ ਤੁਸੀਂ ਜ਼ਬਾਨੀ ਸੁਣਵਾਈ ਲਈ ਬੇਨਤੀ ਕਰਦੇ ਹੋ ਤਾਂ ਤੁਹਾਨੂੰ ਅਪੀਲ ਦੇ ਨੋਟਿਸ ਦੇ ਫਾਰਮ 'ਤੇ ਇਹ ਦੱਸਣ ਦੀ ਲੋੜ ਪਵੇਗੀ ਕਿ ਤੁਸੀਂ ਇਹ ਕਿਉਂ ਸੋਚਦੇ ਹੋ ਕਿ ਜ਼ਬਾਨੀ ਸੁਣਵਾਈ ਦੀ ਲੋੜ ਹੈ। ਜੇ ਡਬਲਯੂ ਸੀ ਏ ਟੀ ਤੁਹਾਡੀ ਬੇਨਤੀ ਮੰਨ ਲੈਂਦਾ ਹੈ ਤਾਂ ਇਹ ਜ਼ਬਾਨੀ ਸੁਣਵਾਈ ਦੀ ਤਾਰੀਕ ਮਿੱਥੇਗਾ।

ਤੁਹਾਨੂੰ ਜ਼ਬਾਨੀ ਸੁਣਵਾਈ 'ਤੇ ਆਪਣੇ ਨਾਲ ਕਿਸੇ ਨੁਮਾਇੰਦੇ ਨੂੰ ਲਿਆਉਣ ਦੀ ਆਗਿਆ ਹੈ। ਤੁਹਾਨੂੰ ਆਪਣੇ ਗਵਾਹ ਲਿਆਉਣ ਦੀ ਵੀ ਆਗਿਆ ਹੈ। ਜ਼ਬਾਨੀ ਸੁਣਵਾਈ ਹੋਣ ਤੋਂ ਪਹਿਲਾਂ ਤੁਹਾਡੇ ਲਈ ਡਬਲਯੂ ਸੀ ਏ ਟੀ ਨੂੰ ਇਹ ਦੱਸਣਾ ਵੀ ਜ਼ਰੂਰੀ ਹੈ ਕਿ ਕੀ ਤੁਸੀਂ ਕੋਈ ਨੁਮਾਇੰਦਾ ਜਾਂ ਗਵਾਹ ਲਿਆਉਣ ਦੀ ਵਿਉਂਤ ਬਣਾ ਰਹੇ ਹੋ।

ਜੇ ਤੁਹਾਡਾ ਕੰਮ-ਮਾਲਕ ਤੁਹਾਡੀ ਅਪੀਲ ਵਿਚ ਹਿੱਸਾ ਲੈਂਦਾ ਹੈ ਤਾਂ ਡਬਲਯੂ ਸੀ ਏ ਟੀ ਤੁਹਾਡੇ ਕੰਮ-ਮਾਲਕ ਨੂੰ ਜ਼ਬਾਨੀ ਸੁਣਵਾਈ ਵਿਚ ਹਿੱਸਾ ਲੈਣ ਦਾ ਸੱਦਾ ਦੇਵੇਗਾ। ਤੁਹਾਡਾ ਕੰਮ-ਮਾਲਕ ਵੀ ਆਪਣੇ ਨਾਲ ਸੁਣਵਾਈ ਵਿਚ ਗਵਾਹ ਲਿਆ ਸਕਦਾ ਹੈ।

ਤੱਥਸ਼ੀਟ ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

ਡਬਲਯੂ ਸੀ ਏ ਟੀ ਜ਼ਬਾਨੀ ਸੁਣਵਾਈਆਂ ਬੀ ਸੀ ਭਰ ਦੇ ਵੱਖ ਵੱਖ ਸ਼ਹਿਰਾਂ ਵਿਚ ਕਰਦਾ ਹੈ। ਤੁਸੀਂ ਅਪੀਲ ਦੇ ਨੋਟਿਸ ਦੇ ਫਾਰਮ 'ਤੇ ਦਿੱਤੀਆਂ ਥਾਂਵਾਂ ਵਿੱਚੋਂ ਆਪਣੇ ਨੇੜੇ ਦੀ ਕੋਈ ਥਾਂ ਚੁਣ ਸਕਦੇ ਹੋ। ਕੁਝ ਕੇਸਾਂ ਵਿਚ, ਡਬਲਯੂ ਸੀ ਏ ਟੀ ਜ਼ਬਾਨੀ ਸੁਣਵਾਈ ਟੈਲੀਫੋਨ ਰਾਹੀਂ ਕਰਨ ਦਾ ਫੈਸਲਾ ਵੀ ਕਰ ਸਕਦਾ ਹੈ।

ਤੁਹਾਡੇ ਲਈ ਕੋਈ ਵੀ ਨਵਾਂ ਲਿਖਤੀ ਸਬੂਤ, ਜਿਵੇਂ ਕਿ ਨਵੀਂ ਮੈਡੀਕਲ ਰਿਪੋਰਟ, ਜ਼ਬਾਨੀ ਸੁਣਵਾਈ ਦੀ ਤਾਰੀਕ ਤੋਂ 21 ਦਿਨ ਪਹਿਲਾਂ ਭੇਜਣਾ ਜ਼ਰੂਰੀ ਹੈ। ਜੇ ਤੁਸੀਂ ਇਹ ਅੰਤਿਮ ਤਾਰੀਕ ਪੂਰੀ ਨਾ ਕਰ ਸਕਦੇ ਹੋਵੋ ਤਾਂ ਤੁਹਾਨੂੰ ਫੌਰਨ ਡਬਲਯੂ ਸੀ ਏ ਟੀ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ।

ਜ਼ਬਾਨੀ ਸੁਣਵਾਈ ਵਿਖੇ ਤੁਸੀਂ ਡਬਲਯੂ ਸੀ ਏ ਟੀ ਦੇ ਪੈਨਲ ਨੂੰ ਆਪਣਾ ਪੱਖ ਦੱਸਣ ਦੇ ਯੋਗ ਹੋਵੋਗੇ। ਤੁਸੀਂ ਡਬਲਯੂ ਸੀ ਏ ਟੀ ਦੇ ਪੈਨਲ ਨੂੰ ਇਹ ਦੱਸਣ ਦੇ ਵੀ ਯੋਗ ਹੋਵੋਗੇ ਕਿ ਤੁਹਾਡੇ ਖਿਆਲ ਮੁਤਾਬਕ ਫੈਸਲਾ ਕਿਉਂ ਬਦਲਿਆ ਜਾਣਾ ਚਾਹੀਦਾ ਹੈ। ਜੇ ਤੁਸੀਂ ਚੋਣ ਕਰੋ ਤਾਂ ਤੁਸੀਂ ਸੁਣਵਾਈ ਵਿਖੇ ਡਬਲਯੂ ਸੀ ਏ ਟੀ ਦੇ ਪੈਨਲ ਨੂੰ ਇਹ ਚਿੱਠੀ ਵੀ ਦੇ ਸਕਦੇ ਹੋ ਜਿਹੜੀ ਤੁਹਾਡੇ ਕੇਸ ਨੂੰ ਸੰਖੇਪ ਵਿਚ ਦੱਸਦੀ ਹੋਵੇ।

ਜੇ ਮੈਂ ਅੰਗਰੇਜ਼ੀ ਨਾ ਬੋਲਦਾ/ਬੋਲਦੀ ਹੋਵਾਂ ਤਾਂ ਕੀ ਹੋਵੇਗਾ?

ਜ਼ਬਾਨੀ ਸੁਣਵਾਈ ਲਈ ਜੇ ਤੁਹਾਨੂੰ ਦੇਭਾਸ਼ੀਏ (ਇੰਟਰਪਰੇਟਰ) ਦੀ ਲੋੜ ਹੋਵੇ ਤਾਂ ਡਬਲਯੂ ਸੀ ਏ ਟੀ ਨੂੰ ਦੱਸੋ ਅਤੇ ਉਹ ਦੇਭਾਸ਼ੀਆ ਸੱਦਣ ਦਾ ਪ੍ਰਬੰਧ ਕਰਨਗੇ ਅਤੇ ਉਸ ਦਾ ਖਰਚਾ ਦੇਣਗੇ। ਤੁਹਾਡੇ ਲਈ ਡਬਲਯੂ ਸੀ ਏ ਟੀ ਵਲੋਂ ਦਿੱਤੇ ਗਏ ਦੇਭਾਸ਼ੀਏ ਦੀ ਵਰਤੋਂ ਕਰਨਾ ਜ਼ਰੂਰੀ ਹੈ, ਤੁਸੀਂ ਉਲੱਥੇ ਲਈ ਦੇਸਤਾਂ ਜਾਂ ਪਰਿਵਾਰ ਦੇ ਮੈਂਬਰਾਂ 'ਤੇ ਨਿਰਭਰ ਨਹੀਂ ਹੋ ਸਕਦੇ।

ਜੇ ਅਪੀਲ ਨਾਲ ਸੰਬੰਧਿਤ ਮੇਰੇ ਖਰਚੇ ਆਏ ਹੋਣ ਤਾਂ ਕੀ ਹੋਵੇਗਾ?

ਪੈਸੇ ਵਾਪਸ ਲੈਣ ਲਈ ਤੁਹਾਨੂੰ ਆਪ ਦੇ ਬਿਆਨਾਂ ਰਾਹੀਂ ਡਬਲਯੂ ਸੀ ਏ ਟੀ ਨੂੰ ਬੇਨਤੀ ਕਰਨੀ ਚਾਹੀਦੀ ਹੈ। ਜੇ ਤੁਹਾਨੂੰ ਸੁਣਵਾਈ ਲਈ 20 ਕਿਲੋਮੀਟਰ ਤੋਂ ਜ਼ਿਆਦਾ ਦਾ ਸਫਰ ਕਰਨਾ ਪੈਂਦਾ ਹੈ ਅਤੇ ਜੇ ਤੁਸੀਂ ਆਪਣੀ ਅਪੀਲ ਵਿਚ ਕਾਮਯਾਬ ਹੋ ਜਾਂਦੇ ਹੋ ਤਾਂ ਡਬਲਯੂ ਸੀ ਏ ਟੀ ਆਮ ਤੌਰ 'ਤੇ ਤੁਹਾਡੇ ਸਫਰ ਦੇ ਵਾਜਬ ਖਰਚੇ ਵਾਪਸ ਕੀਤੇ ਜਾਣ ਦਾ ਆਰਡਰ ਕਰੇਗਾ। ਪਰ, ਇਹ ਆਮ ਤੌਰ 'ਤੇ ਬ੍ਰਿਟਿਸ਼ ਕੋਲੰਬੀਆ ਵਿਚਲੇ ਸਫਰ ਦੇ ਇਕ ਹਿੱਸੇ ਤੱਕ ਹੀ ਸੀਮਤ ਹੈ, ਜੇ ਡਬਲਯੂ ਸੀ ਏ ਟੀ ਨੇ ਤੁਹਾਡੇ ਤੋਂ ਆਪ ਹਾਜ਼ਰ ਹੋਣ ਦੀ ਮੰਗ ਨਾ ਕੀਤੀ ਹੋਵੇ। ਜੇ ਆਪ ਹਾਜ਼ਰ ਹੋਣਾ ਵਿਹਾਰਕ ਨਾ ਹੋਵੇ ਤਾਂ ਅਰਜ਼ੀ ਕਰਨ 'ਤੇ, ਡਬਲਯੂ ਸੀ ਏ ਟੀ ਦੇਨਾਂ ਧਿਰਾਂ ਜਾਂ ਗਵਾਹਾਂ ਨੂੰ ਟੈਲੀਕਾਨਫਰੰਸ ਰਾਹੀਂ ਸ਼ਾਮਲ ਹੋਣ ਦੀ ਆਗਿਆ ਦੇ ਸਕਦਾ ਹੈ।

ਕਿਸੇ ਮਾਹਰ ਦੀ ਗਵਾਹੀ ਜਾਂ ਕਿਸੇ ਆਮ ਵਿਅਕਤੀ ਦੀ ਗਵਾਹੀ ਸੁਣਵਾਈ ਵਿਚ ਦਿਵਾਉਣ ਲਈ ਵੀ ਤੁਹਾਡੇ ਖਰਚੇ ਆ ਸਕਦੇ ਹਨ। ਉਦਾਹਰਣ ਲਈ, ਜੇ ਤੁਸੀਂ ਸੁਣਵਾਈ ਵਿਚ ਗਵਾਹੀ ਦੇਣ ਲਈ ਕਿਸੇ ਆਮ ਵਿਅਕਤੀ ਨੂੰ ਲਿਆਉਂਦੇ ਹੋ ਤਾਂ ਉਸ ਵਿਅਕਤੀ ਦੇ ਸਫਰ ਕਰਨ ਦੇ ਖਰਚੇ ਹੋ ਸਕਦੇ ਹਨ। ਤੁਸੀਂ ਆਪਣੇ ਕੇਸ ਦੇ ਹੱਕ ਵਿਚ ਕਿਸੇ ਡਾਕਟਰ ਦੀ ਰਿਪੋਰਟ ਲਈ ਹੋ ਸਕਦੀ ਹੈ ਅਤੇ ਡਾਕਟਰ ਨੇ ਫੀਸ ਚਾਰਜ ਕੀਤੀ ਹੋ ਸਕਦੀ ਹੈ। ਡਬਲਯੂ ਸੀ ਏ ਟੀ ਆਮ ਤੌਰ 'ਤੇ ਖਰਚਾ ਵਾਪਸ ਦੇਣ ਦਾ ਆਰਡਰ ਕਰੇਗਾ, ਭਾਵੇਂ ਅਪੀਲ ਦਾ ਨਤੀਜਾ ਕੋਈ ਵੀ ਨਿਕਲੇ ਜੇ ਇਸ ਗਵਾਹੀ ਨੇ ਡਬਲਯੂ ਸੀ ਏ ਟੀ ਦੀ ਅਪੀਲ 'ਤੇ ਵਿਚਾਰ ਕਰਨ ਵਿਚ ਮਦਦ ਕੀਤੀ ਹੈ ਅਤੇ ਤੁਹਾਡਾ ਅਜਿਹੀ ਗਵਾਹੀ ਦਿਵਾਉਣਾ ਵਾਜਬ ਸੀ। ਪਰ, ਅਜਿਹੇ ਖਰਚੇ ਵਾਪਸ ਕਰਨ ਦੀਆਂ

ਤੱਥਸ਼ੀਟ ਵਰਕਰਜ਼ ਕੰਪਨਸੇਸ਼ਨ ਅਪੀਲ ਟ੍ਰਿਬਿਊਨਲ (ਡਬਲਯੂ ਸੀ ਏ ਟੀ) ਨੂੰ ਅਪੀਲਾਂ

ਸੀਮਾਵਾਂ ਹਨ। ਸਫਰ ਸਭ ਤੋਂ ਕਿਫਾਇਤੀ ਤਰੀਕੇ ਨਾਲ ਕੀਤਾ ਜਾਣਾ ਜ਼ਰੂਰੀ ਹੈ, ਅਤੇ ਡਾਕਟਰ ਦੀਆਂ ਫੀਸਾਂ ਆਮ ਤੌਰ 'ਤੇ ਬੀ ਸੀ ਮੈਡੀਕਲ ਐਸੋਸੀਏਸ਼ਨ ਦੀਆਂ ਗਾਈਡਲਾਈਨਾਂ ਨਾਲੋਂ ਵਧਣੀਆਂ ਨਹੀਂ ਚਾਹੀਦੀਆਂ। ਭਾਵੇਂ ਕਿ ਛੋਟੇ ਦਿੱਤੀਆਂ ਜਾ ਸਕਦੀਆਂ ਹਨ ਫਿਰ ਵੀ ਤੁਹਾਨੂੰ ਸਿਰਫ ਖਰਚੇ ਦਾ ਕੁਝ ਹਿੱਸਾ ਹੀ ਵਾਪਸ ਮਿਲਣ ਦਾ ਖਤਰਾ ਹੋ ਸਕਦਾ ਹੈ।

ਫੈਸਲਾ ਕਰਨ ਨੂੰ ਕਿੰਨਾ ਸਮਾਂ ਲੱਗੇਗਾ?

ਕਾਨੂੰਨ ਮੁਤਾਬਕ, ਡਬਲਯੂ ਸੀ ਏ ਟੀ ਲਈ ਉਸ ਦਿਨ ਤੋਂ ਬਾਅਦ 180 ਦਿਨਾਂ ਦੇ ਵਿਚ ਵਿਚ ਤੁਹਾਡੀ ਅਪੀਲ 'ਤੇ ਫੈਸਲਾ ਕਰਨਾ ਜ਼ਰੂਰੀ ਹੈ ਜਦੋਂ ਵਰਕਸੇਫ ਬੀ ਸੀ ਨੇ ਤੁਹਾਨੂੰ ਜਾਣਕਾਰੀ ਦਿੱਤੀ ਸੀ। ਗੁੰਝਲਦਾਰ ਕੇਸਾਂ ਵਿਚ, ਡਬਲਯੂ ਸੀ ਏ ਟੀ ਦਾ ਪੈਨਲ ਆਪਣਾ ਫੈਸਲਾ ਪੂਰਾ ਕਰਨ ਲਈ ਡਬਲਯੂ ਸੀ ਏ ਟੀ ਦੇ ਚੇਅਰ ਤੋਂ ਹੋਰ ਸਮੇਂ ਦੀ ਮੰਗ ਕਰ ਸਕਦਾ ਹੈ।

ਫੈਸਲਾ ਹੋਣ ਤੋਂ ਬਾਅਦ ਕੀ ਹੁੰਦਾ ਹੈ?

ਤੁਹਾਨੂੰ ਡਬਲਯੂ ਸੀ ਏ ਟੀ ਦਾ ਫੈਸਲਾ ਡਾਕ ਰਾਹੀਂ ਭੇਜਿਆ ਜਾਵੇਗਾ।

ਜੇ ਡਬਲਯੂ ਸੀ ਏ ਟੀ ਇਹ ਫੈਸਲਾ ਕਰਦਾ ਹੈ ਕਿ ਅਪੀਲ ਤੁਹਾਡੇ ਹੱਕ ਵਿਚ ਹੈ (ਤੁਹਾਡੀ ਅਪੀਲ ਨੂੰ ਮੰਨ ਲੈਂਦਾ ਹੈ ਜਾਂ ਪਿਛਲੇ ਫੈਸਲੇ ਨੂੰ ਪਲਟ ਦਿੰਦਾ ਹੈ) ਤਾਂ ਤੁਹਾਡੀ ਫਾਇਲ ਉਹ ਕਰਨ ਲਈ ਵਰਕਸੇਫ ਬੀ ਸੀ ਨੂੰ ਭੇਜੀ ਜਾਵੇਗੀ ਜਿਸ ਦੀ ਡਬਲਯੂ ਸੀ ਏ ਟੀ ਨੇ ਹਿਦਾਇਤ ਕੀਤੀ ਹੋਵੇ।

ਜੇ ਡਬਲਯੂ ਸੀ ਏ ਟੀ ਅਪੀਲ ਦਾ ਫੈਸਲਾ ਤੁਹਾਡੇ ਹੱਕ ਵਿਚ ਨਹੀਂ ਕਰਦਾ (ਤੁਹਾਡੀ ਅਪੀਲ ਰੱਦ ਕਰ ਦਿੰਦਾ ਹੈ ਜਾਂ ਪਿਛਲੇ ਫੈਸਲੇ ਦੀ ਪੁਸ਼ਟੀ ਕਰਦਾ ਹੈ) ਤਾਂ ਵਰਕਰਜ਼ ਕੰਪਨਸੇਸ਼ਨ ਸਿਸਟਮ ਦੇ ਅੰਦਰ ਹੁਣ ਹੋਰ ਕੋਈ ਅਪੀਲ ਨਹੀਂ ਹੈ। ਡਬਲਯੂ ਸੀ ਏ ਟੀ ਦਾ ਫੈਸਲਾ ਅੰਤਿਮ ਹੈ, ਪਰ ਦੋ ਹੋਰ ਕਾਰਵਾਈਆਂ ਸੀਮਤ ਹਾਲਤਾਂ ਵਿਚ ਉਪਲਬਧ ਹਨ: ਮੁੜ ਵਿਚਾਰ (ਰੀਕੋਨਸਿਡਰੇਸ਼ਨ) ਅਤੇ ਜੂਡੀਸ਼ੀਅਲ ਰਿਵੀਊਜ਼। ਇਨ੍ਹਾਂ ਕਾਰਵਾਈਆਂ ਬਾਰੇ ਜਾਣਕਾਰੀ ਲਈ ਡਬਲਯੂ ਸੀ ਏ ਟੀ ਦੀ ਪੋਸਟ ਡਸੀਜ਼ਨ ਗਾਈਡ ਦੇਖੋ:

http://www.wcat.bc.ca/research/WCAT_publications/appeal_guides/pdf/post_decision_guide.pdf

ਜ਼ਿਆਦਾ ਜਾਣਕਾਰੀ ਲਈ ਕਿਰਪਾ ਕਰਕੇ ਆਪਣੇ ਨੇੜੇ ਦੇ ਵਰਕਰਜ਼ ਅਡਵਾਈਜ਼ਰਜ਼ ਆਫਿਸ ਨਾਲ ਸੰਪਰਕ ਕਰੋ।